

جاوید احمد غامدی

مولانا فضل محمد یوسف زئی

سیاق و سبق کے آئینہ میں (سولہویں اور آخری قط)

جاوید احمد غامدی صاحب کا قلم

جاوید احمد غامدی صاحب ایک قادر الکلام صاحب قلم اسکالر ہیں۔ ادبی شہبہ پاروں کے ضمن میں تلیحات و اشارات اور طنز و تشریحات و تاویلات کے اپنے خاصے ماہر ہیں۔ اپنے اس فن کے داؤ پیچ میں وہ کبھی مخاطب کو چھپی خاصی گالی دے جاتے ہیں، مگر قلم کی صفائی سے کسی کو احساس نہیں ہونے دیتے۔ میں غامدی صاحب کے چند چیدہ چیدہ کلمات ان کی کتابوں سے چمن کر قارئین کے سامنے رکھتا ہوں اور اپنے مخاطبین کو یہ احساس دلانا چاہتا ہوں کہ جاوید غامدی صاحب کے خلاف اگر کہیں کسی کے قلم میں سختی دکھائی دیتی ہے تو وہ اسی کے قلم کے عمل کا درعمل ہوتا ہے۔

حضرت ماعز بن جاوید غامدی کے قلم کی زد میں

جناب غامدی صاحب کے صحابی رسول کی تحقیر و توہین کے کلمات سے پہلے ایک ضابطہ اور قاعدہ سمجھ لینا چاہیے، وہ یہ ہے کہ تکمیل شریعت کے لیے اور امت کو شریعت کا عملی نمونہ دکھانے کے لیے نبی اکرم ﷺ نے ان تمام اعمال و افعال پر خود عمل فرمایا ہے جو اعمال و افعال عصمتِ نبوت کے منافی نہیں تھے، اگرچہ عام ماحول میں وہ بہت ہی نا آشنا اور ثقیل سمجھے جاتے تھے، جیسے منه بولے بیٹھ کی مطلاقہ بیوی سے نکاح کرنے کو عرب جاہلیت میں حرام سمجھتے تھے، چنانچہ اس رسم کو توڑنے کے لیے منه بولے بیٹھ حضرت زید بن حارثہ ؓ کی مطلاقہ بیوی سے آپ ﷺ نے نکاح کر کے عرب جاہلیت کے ایک سخت ترین رواج کو توڑ ڈالا۔ یہ فعل چونکہ عصمت انبیاء کے منافی نہیں تھا، اس لیے آنحضرت ﷺ نے اپنی ذات مبارک کو اس کے توڑنے کے لیے پیش فرمایا۔ لیکن بعض افعال و اعمال ایسے تھے کہ تکمیل شریعت کے لیے اس کا نمونہ پیش کرنا اگرچہ ضروری تھا، جیسے چوری کی پاداش میں ہاتھ کٹ جانا، زنا کی پاداش میں شادی شدہ کے لیے سنگسار ہو جانا، شراب پینے پر اسی (۸۰) کوڑوں کی سزا دینا، حد قذف میں اسی (۸۰)

جو لوگ صاحبِ دل میں یا کان لگا کر بات کو حضور قلب سے سنتے ہیں ان کے لئے تو قرآن میں کافی نصیحت ہے۔ (قرآن کریم)

کوڑے کھانا، یا ایسے افعال تھے جن کا ارتکاب شانِ نبوت اور عصمتِ انبیاء کے خلاف تھا، آنحضرت ﷺ اس کا نمونہ خود پیش نہیں کر سکتے تھے اور تمکیل شریعت کے لیے اس کا عملی نمونہ نہایت ضروری تھا، اس لیے تکونی طور پر بعض صحابہؓ اور بعض صحابیاتؓ سے ایسے افعال سرزد ہو گئے جن پر حد نافذ ہو گئی اور امت کو شریعتِ مقدسہ کا ایک عملی نمونہ لگایا کہ شادی شدہ مرد کو اس طرح سنگار کیا جاتا ہے، زانیہ عورت کو اس طرح سنگار کیا جاتا ہے، غیر شادی شدہ مرد و عورت کو حد زنا، حد خمر اور حد فذ میں اس طرح کوڑے مارے جاتے ہیں، چور اور چورنی کا ہاتھ اس طرح کاٹا جاتا ہے، چنانچہ ان سزا یافتہ صحابہؓ و صحابیاتؓ کی یہ بڑی قربانی تھی، جنہوں نے گویا تمکیل شریعت کے لیے اپنے آپ کو پیش کیا، جس سے اسلامی شریعت کی تمکیل ہو گئی۔ اس پیارے منظر نامے سے ان سزا یافتہ صحابہؓ و صحابیاتؓ سے امت کے ہر سنبھلے پڑھنے والے کے دل میں محبت اور عقیدت پیدا ہو جاتی ہے۔ میں جب حدیث میں ان حضرات کے اخلاص پر مبنی ان احادیث کو پڑھاتا ہوں تو بے اختیار خود بھی روتا ہوں اور طلبہ بھی روتے ہیں، اس کے بر عکس جاوید غامدی صاحب نے ان صحابہؓ و صحابیاتؓ کو ”غندے“، او باش، بدترین اشخاص، بڑے بدمعاش، بدترین او باش، انہٹائی بد خصلت غندے، جنسی ہیجان کے غلبہ میں مہینوں عورتوں کا پیچھا کرنے والے، جیسے ناموں سے اپنی کتاب برهان میں یاد کیا ہے۔ (دیکھئے: برهان، ص: ۹۱ تا ۸۳، طبع: ہفتمن، دسمبر ۲۰۰۹ء)

غامدی صاحب نے صحابہ کرامؓ کا جو نقشہ پیش کیا ہے، اس سے ان صحابہؓ سے دلوں میں نفرت پیدا ہو جاتی ہے اور آنحضرت ﷺ نے جو ان کی مدح فرمائی ہے اور ان کے لیے جنت کی بشارة سنائی ہے، وہ سب مشکوک ہو جاتے ہیں۔ جن شارعین حدیث اور محدثین و فقهاء اور مدارس کے علماء نے ان صحابہؓ و صحابیاتؓ کے خلوص اور خوف آخرت اور گناہ پر ندامت اور نبی اکرم ﷺ کی طرف سے ان کے لیے جنت کی بشارة اور توبہ کی عظیم قبولیت کو بیان کیا ہے، ان تمام چیزوں کو جاوید غامدی نے نہایت چالاکی سے روکیا ہے۔

اصل قصہ یہ ہے کہ جاوید غامدی، ان کے استاد امین اصلاحی اور ان کے استاد حمید الدین فراہی رجم کی سزا کو نہیں مانتے، وہ کہتے ہیں کہ زانی کے لیے قرآن میں صرف کوڑے ہیں، خواہ زانی شادی شدہ ہو یا غیر شادی شدہ ہو اور رجم کی احادیث سب غلط اور ناقابل اعتبار ہیں۔ ادھر احادیث کی کتابوں بخاری و مسلم اور صحابی ستہ سے ثابت ہے کہ عہد نبوی میں رجم کے کئی واقعات پیش آئے ہیں، جو تو اتر عملی اور اجتماعی صحابہؓ سے ثابت شدہ ایک ناقابل تردید حقیقت ہے، رجم کی سزا سے انکار و فرار کی وجہ سے غامدی صاحب، ان کے استاد امین احسن اصلاحی اور ان کے استاد حمید الدین فراہی صاحب نے ان واقعات کو ”فساد فی الارض“، قرار دیا اور پھر ان صحابہؓ و صحابیاتؓ پر فساد فی الارض اور بغاوت و محاربہ کا دفعہ چسپاں کر دیا۔ بہر حال غامدی صاحب کی لمبی عبارت ملاحظہ کیجئے اور فیصلہ فرمائیں کہ صحابہؓ کے بارے میں ان کا اخلاقی معیار کس پیمانے پر ہے، برهان، ص: ۸۳ طبع: ہفتمن، دسمبر ۲۰۰۹ء میں غامدی

صاحب صحابی رسول حضرت ماعز اسلامی ﷺ کے متعلق لکھتے ہیں:

”اس میں شبہ نہیں کہ ماعز ﷺ کے بارے میں یہ سب باتیں حدیث کی کتابوں میں بیان ہوئی ہیں، لیکن حق یہ ہے کہ ان میں سے کوئی بات بھی ایسی نہیں ہے جس کی بنیاد پر اس کے اس کردار کی نفی کی جا سکے جو حضور ﷺ کی تقریر سے نمایاں ہوتا ہے۔ اعتراض جرم اور ندامت سے یہ بات لازم نہیں آتی کہ یہ کوئی مرد صاحب تھا جس سے یہ جرم اتفاق اسرار زد ہو گیا۔ دنیا میں جرام کی جو تاریخ اب تک رقم ہوئی ہے، اس سے دسیوں مثالیں پیش کی جاسکتی ہیں کہ بدترین اوباش اور انہتائی بد خصلت غنڈے جو کسی طرح گرفت میں نہیں آسکتے تھے، ارتکاب جرم کے فوراً بعد کسی وقت اس طرح قانون کے سامنے خود پیش ہوئے کہ ان کی ندامت پر لوگوں کے دلوں میں ان کے لیے ہمدردی کے جذبات اُمّاَتے۔ نفیات جرم کا مطالعہ کرنے سے معلوم ہوتا ہے کہ اس کے محکمات کئی ہو سکتے ہیں: جرم اس اندیشے میں مبتلا ہو جاتا ہے کہ اب یہ جرم چھپا نہ رہے گا، اس لیے وہ خود آگے بڑھ کر اس خیال سے اپنے آپ کو قانون کے سامنے پیش کر دیتا ہے کہ اس طرح شاید اسے سخت سزا نہ دی جائے۔ جرم اس طریقے سے سرزد ہوتا ہے کہ اس کے افشاء کو روکنافی الواقع ممکن نہیں رہتا، چنانچہ وہ سبقت کر کے اپنے آپ کو لوگوں کے رد عمل کی شدت سے بچانے کی کوشش کرتا ہے۔ جنسی یہجان کے غلبہ میں مہینوں عورتوں کا چھپا کرنے والے جب یہی مرتبہ زنا بالجبر کا ارتکاب کر بیٹھتے ہیں تو بعض اوقات اس جرم کے نتیجے میں یہجان کا انتہم ہو جانا ہی انہیں اعتراف جرم پر آمادہ کر دیتا ہے۔ جرم کے ماحول میں کسی غیر معمولی دینی شخصیت کا وجود بھی اس کا باعث بن جاتا ہے، جرم کے حالات، مثلاً جرم کی درندگی کا شکار ہونے والی عورت یا بچے کی بے بی بھی یہ نتیجہ پیدا کر دیتی ہے۔ ضمیر کی خلش اور انسان کے اندر سے نفس اور امہ کی سرزنش بھی صرف بھولے بھالے مجرموں ہی میں احساس ندامت پیدا کرنے کا باعث نہیں بنتی، بڑے بڑے بدمعاشر بھی بعض اوقات کسی خاص صورت حال میں اس سے متعجب ہو جاتے ہیں اور پھر پورے خلوص کے ساتھ نہ صرف یہ اپنے جرم کا اعتراف کر لیتے ہیں، بلکہ اصرار کرتے ہیں کہ انہیں جلد سے جلد کیفر کردار کو پہنچا دیا جائے۔ پور دگارا سے جنت میں بھی داخل کر سکتا ہے، اللہ کا رسول اگر دنیا میں موجود ہوا اور اسے وحی کے ذریعے یہ بتایا جائے کہ جرم کی مغفرت ہو گئی اور یہ معلوم ہو جانے کے بعد اس کی نماز جنازہ پڑھے اور لوگوں کو بھی اس کے حق میں دعا کی صحیحت کرے تو اس سے اس کردار کی نفی کس طرح ہو جائے گی جو توہہ و اصلاح سے پہلے اس مجرم کا رہا؟ اس سے کیا یہ سمجھا جائے کہ کسی اوباش کو کبھی توہہ کی توفیق نہیں ملتی؟ اور جو شخص توہہ کر لے، اس کے بارے میں یہ باور نہیں کیا جاسکتا کہ وہ بھی اوباش بھی رہاتا؟ اسی طرح یہ بات تو بے شک تھی ہے کہ کسی بدترین شخص کا ذکر بھی اس کے مرجانے کے بعد کبھی برے لنفوں میں نہیں کرنا چاہیے اور رسول اللہ ﷺ نے اسی بنا پر ان لوگوں کو تنبیہ کی جو ماعز ﷺ کے بارے میں یہ کہہ رہے تھے کہ اس کی شامت نے اس کا چیچا نہیں چھوڑا، یہاں تک کہ کتنے کی طرح سنگسار کر دیا گیا، لیکن اس کے معنی کیا یہ ہیں کہ جس شخص کے بارے میں بغیر کسی ضرورت کے اس طرح کا تبصرہ کرنے سے

مظلوم کی مدد نکالنے کا واس سے چھڑانا اور ظالم کی مدد اس کو ظلم سے باز رکھنا ہے۔ (حضرت محمد ﷺ)

لوگوں کو روکا جائے، وہ لازماً کوئی ہستی معلوم ہی ہوتا ہے؟ اور قانون و شریعت کی تحقیق کے لیے بھی اس کا کردار کبھی زیر بحث نہیں لایا جا سکتا؟ رہی یہ بات کہ حضور ﷺ نے اس سے مثلاً اس طرح کے سوالات کیے کہ کیا تم جانتے ہو کہ زنا کیا ہے؟ تو یہ وہ سوالات ہیں جو اعترافِ جرم کی صورت میں ہر عدالت کو لازماً کرنے چاہئیں، اس صورت میں چونکہ اس بات کا ہر وقت امکان ہوتا ہے کہ بعد میں کوئی شخص مجرم کے کسی مبہم بیان کی بناء پر عدالت کے فیصلے پر مفترض ہوا اور مدینہ کے ماحول میں جہاں منافقین صحیح و شام اسی طرح کے قتوں کے لیے سرگرم رہتے تھے، اس بات کا اندیشہ چونکہ اور بھی زیادہ تھا، اس وجہ سے آپ ﷺ نے اپنے سوالات کے ذریعے سے معاملے کا کوئی پہلو غیر واضح نہیں رہنے دیا۔ اس سے کوئی شخص اگر یہ ثابت کرنے کی کوشش کرتا ہے کہ وہ بے چارہ تو یہ بھی نہیں جانتا تھا کہ زنا کیا ہے تو اس کے بارے میں پھر کیا عرض کیا جا سکتا ہے! حقیقت یہ ہے کہ اس طرح کے لوگ اگر زنا بالجبر کے متعلق یہ بھی کہتے ہیں کہ شرفا بھی کبھی بھی اس کے مرتكب ہو جایا کرتے ہیں تو اس پر کچھ تجھب نہ کرنا چاہیے۔ عقل و دلش کی جو مقدار اب ہمارے مدرسوں میں باقی رہ گئی ہے، اس کے بل بوتے پر اس سے زیادہ کیا چیز ہے جس کی توقع ان لوگوں سے کی جاسکتی ہے؟ بہر حال یہ ہے ان سب باتوں کی حقیقت، لیکن اس کے باوجود اگر کوئی شخص اصرار کرتا ہے کہ ان روایات سے تو یہی معلوم ہوتا ہے کہ وہ کوئی ہستی معلوم تھا جو بس یونہی راہ چلتے کسی عورت سے بدکاری کا ارتکاب کر بیٹھا تو اسے پھر مان لینا چاہیے کہ اس صورت میں نہایت شدید قسم کا جوتا قاض اس کے متعلق نبی ﷺ کی تقریر اور ان روایات کے مضمون میں پیدا ہو جائے گا، اس کی بناء پر کوئی حقیقتی بات اس مقدمے کے بارے میں بھی کسی شخص کے لیے کہنا ممکن نہ ہوگا۔ (برہان، ص: ۸۵۸، ۸۵۹، طبع ۲۰۰۹ء)

غامدی صاحب مزید لکھتے ہیں:

”یہ ہیں وہ روایتیں اور مقدمات جن کی بنیاد پر ہمارے فقہاء قرآن مجید کے حکم میں تغیر کرتے اور زنا کے مجرموں کے لیے ان کے محض شادی شدہ ہونے کی بناء پر جرم کی سزا ثابت کرنے کی کوشش کرتے ہیں۔ اس سارے مواد پر جو تبصرہ ہم نے کیا ہے، اس کی روشنی میں پوری دیانت داری کے ساتھ اس کا جائزہ لیجیے، اس سے زیادہ اگر کوئی بات معلوم ہوتی ہے تو بس یہ ہے کہ رسول اللہ ﷺ اور خلفاء راشدین ﷺ نے زنا کے بعض مجرموں کو رجم اور جلاوطنی کی سزا بھی دی ہے، لیکن کس قسم کے مجرموں کے لیے یہ سزا ہے اور حضور ﷺ اور آپ ﷺ کے خلفاء راشدین ﷺ نے کس طرح کے زانیوں کو یہ سزا دی؟ اس سوال کے جواب میں کوئی حقیقتی بات ان مقدمات کی روادوں اور ان روایات کی بنیاد پر نہیں کہی جاسکتی۔“ (برہان ص: ۸۸)

حضرت ماعزؑ حمید الدین فراہی کے قلم کی زد میں

غامدی صاحب کہتے ہیں کہ:

”اس سزا (رجم) کا ماماً خذ در حقیقت کیا ہے؟ یہی وہ عقدہ ہے جسے امام حمید الدین فراہی نے اپنے رسالہ ”احکام الاصول با حکام الرسول“ میں حل کیا ہے۔ اپنے اصول کے مطابق انہوں نے ان مبہم اور متناقض روایات سے قرآن مجید کے حکم میں کوئی تغیر کرنے کے بجائے انہیں اس کتاب کی روشنی میں سمجھنے کی کوشش کی ہے، چنانچہ ان کے نزد دیک رجم اور جلاوطنی کی اس سزا کاماً خذ سورہ مائدہ کی آیت مبارہ ہے۔ امام حمید الدین فراہی کی اس تحقیق کا خلاصہ یہ ہے کہ زانی کنو اہو یا شادی شدہ، اس کی اصل سزا تو سورہ نور میں قرآن کے صریح حکم کی بنا پر سوکوڑے ہی ہے، لیکن مجرم اگر زنا بالجبرا ارتکاب کرے یا بدکاری کو پیشہ بنائے یا حکم کھلا او باشی پر اترائے یا اپنی آوارہ مشی، بدمعاشی اور جنسی بے راہ روی کی بنا پر شریفوں کی عزت و ناموس کے لیے خطرہ بن جائے یا مردہ عورتوں کی نعشیں قبروں سے نکال کر ان سے بدکاری کا مرتكب ہو یا اپنی دولت اور اقتدار کے نشے میں غربا کی بہو بیٹیوں کو سر بازار برہنہ کرے یا کم سن بچیاں بھی اس کی درندگی سے محفوظ نہ رہیں تو مائدہ کی اس آیت مبارہ کی رو سے اُسے رجم کی سزا بھی دی جاسکتی ہے۔ اسی طرح مجرم کے حالات اور جرم کی نوعیت کے لحاظ سے جود و سری سزا میں اس آیت میں بیان ہوئی ہیں، وہ بھی اگر عدالت مناسب سمجھے تو اس طرح کے مجرموں کو دے سکتی ہے۔ انہی سزاوں میں سے ایک سزا جلاوطنی ہے۔ رسول اللہ ﷺ نے ان مجرموں کو جو حضن زنا ہی کے مجرم نہیں تھے، بلکہ اس کے ساتھ اپنی او باشی کی بنا پر فساد فی الارض کے مجرم بھی تھے، یہ دونوں سزا میں دی ہیں، چنانچہ ان میں وہ مجرم جو اپنے حالات اور جرم کی نوعیت کے لحاظ سے رعایت کے مسخت تھے، انہیں آپ نے زنا کے جرم میں آیت نور کے تحت سوکوڑے مارنے کے بعد معاشرے کو ان کے شر و فساد سے بچانے کے لیے ان کی او باشی کی پاداش میں مائدہ کی اسی آیت مبارہ کے تحت جلاوطنی کی سزا دادی اور ان میں سے وہ مجرم جنہیں کوئی رعایت دینا ممکن نہ تھا، اسی آیت کے حکم ”أَن يقتلو“ کے تحت رجم کر دیے گئے۔ (برحان، ص: ۹۱، طبع: ششم)

حضرت ماعزیلیؑ امین احسن اصلاحی کے قلم کی زد میں

امین احسن اصلاحی نے بھی حمید الدین فراہی کی طرح سنگساری اور رجم کی سزا کو آیت مبارہ کے تحت داخل کیا ہے اور نام لیے بغیر حضرت ماعزیلیؑ اور رجم کے سزا یافتہ دیگر مردو خواتین کو انہیں القاب سے یاد کیا جن سے حمید الدین فراہی نے یاد کیا، چنانچہ سورہ مائدہ کی آیت مبارہ کی تفسیر میں لکھتے ہیں:

.....”اللہ اور رسول سے مبارہ یہ ہے کہ کوئی شخص یا گروہ یا جماعت جرأت و جسارت، ڈھنائی اور بے باکی کے ساتھ اس نظام حق و عدل کو درہم کرنے کی کوشش کرے جو اللہ اور رسول ﷺ نے قائم فرمایا ہے۔ اس طرح کی کوشش اگر بیرونی دشمنوں کی طرف سے ہو تو اس کے مقابلے کے لیے جنگ و جہاد کے احکام تفصیل کے ساتھ الگ بیان ہوئے ہیں۔ یہاں بیرونی دشمنوں کے بجائے اسلامی حکومت کی رعایا ہوتے ہوئے۔ عام اس سے کہ وہ مسلم ہیں یا غیر مسلم۔ اس کے قانون اور نظام کو چیخ کریں۔

قانون کی خلاف ورزی کی ایک شکل تو یہ ہے کہ کسی شخص سے کوئی جرم صادر ہو جائے، اس صورت میں اس کے ساتھ شریعت کے عام ضابطہ حدود و تجزیات کے تحت کارروائی کی جائے گی۔ دوسری صورت یہ ہے کہ کوئی شخص یا گروہ قانون کو اپنے ہاتھ میں لینے کی کوشش کرے، اپنے شر و فساد سے علاقے کے امن و نظم کو درہم برہم کر دے، لوگ اس کے ہاتھوں اپنی جان، مال، عزت، آبرو کی طرف سے ہر وقت خطرے میں بیٹلا رہیں۔ قتل، ڈیکیتی، رہنما، آتش زنی، انخوا، زنا، تخریب، ترہیب اور اس نوع کے سنگین جرائم حکومت کے لیے لا اور آرڈر کا مسئلہ پیدا کر دیں۔ ایسے حالات سے نہیں کے لیے عام ضابطہ حدود و تجزیات کے بجائے اسلامی حکومت مندرجہ ذیل اقدامات کرنے کی مجاز ہے۔“ (تدبر قرآن، ج: ۲، ص: ۵۰۵)

۲:” (قرآن میں تفہیل کا حکم مذکور ہے) اس سے اشارہ نکلتا ہے کہ ان کو عبرت انگلیز اور سبق آموز طریقہ پر قتل کیا جائے جس سے دوسروں کو سبق ملے۔ صرف وہ طریقہ قتل اس سے مستثنی ہو گا جو شریعت میں منوع ہے، مثلاً: آگ میں جلانا، اس کے مساوا و مسرے طریقے جو غندوں اور بدمعاشوں کو عبرت دلانے، ان کو دہشت زدہ کرنے اور لوگوں کے اندر قانون اور نظم کا احترام پیدا کرنے کے لیے ضروری سمجھے جائیں، حکومت ان سب کو اختیار کر سکتی ہے۔ رجم یعنی سگسار کرنا بھی ہمارے نزدیک تفہیل کے تحت داخل ہے۔“ (تدبر قرآن، ج: ۲، ص: ۵۰۵)

۳: اس وجہ سے وہ غنڈے اور بدمعاش جو شریفوں کی عزت و ناموس کے لیے خطرہ بن جائیں، جوزنا اور انخوا کو پیشہ بنالیں، جودن و ہاڑے لوگوں کی عزت و آبرو پر ڈاکہ ڈالیں اور کھلم کھلا زنا بالجگر کے مرتكب ہوں، ان کے لیے رجم کی سزا اس لفظ کے مفہوم میں داخل ہے۔ (تدبر قرآن، ج: ۲، ص: ۵۰۳) جن افراد کو عہد نبویؐ میں رجم کیا گیا، امین احسن اصلاحی کے نزدیک وہ سب غنڈے تھے، لکھتے ہیں:

۴: ”اس عہد کی تاریخ کے مطالعہ سے معلوم ہوتا ہے کہ زمانہ جاہلیت میں بہت سے ڈیرے والیاں ہوتی تھیں جو پیشہ کراتی تھیں اور ان کی سر پرستی زیادہ تر یہودی کرتے تھے جو ان کی آمدی سے فائدہ اٹھاتے تھے، اسلامی حکومت قائم ہونے کے بعد ان لوگوں کا بازار سرد پڑ گیا، لیکن اس قسم کے جرائم پیشہ آسانی سے بازنہیں آتے، معلوم ہوتا ہے کہ اسی مقام کے کچھ مردوں اور بعض عورتیں زیر زمین یہ پیشے کرتے رہے اور تنبیہ کے باوجود بازنہیں آئے، بالآخر جب وہ قانون کی گرفت میں آئے تو مائدہ کی اسی آیت کے تحت۔ جس کا حوالہ اوپر گزرا۔ آپ ﷺ نے رجم کرایا۔“ (تدبر قرآن ج: ۲، ص: ۵۰۶) رجم سے متعلق حضرت عمر فاروق رضی اللہ عنہ کی حدیث پر تبصرہ کرتے ہوئے امین احسن اصلاحی صاحب لکھتے ہیں:

”بہر حال یہ روایت بالکل بے ہودہ ہے اور ستم یہ کہ اُسے حضرت عمر رضی اللہ عنہ کی طرف منسوب کیا گیا ہے۔“ (تدبر قرآن، ص: ۵۰۳)

رجم شدہ صحابہؓ و صحابیاتؓ کو مغفرت کی بشارت

عہد نبویؐ میں جن صحابہؓ اور صحابیاتؓ پر رجم کا قانون شرعی نافذ کیا گیا، ان سے متعلق عقیدت و مغفرت اور نفرت و عداوت کے دونوں پہلوں سے آسکتے تھے، اس لیے لسانِ نبوت سے ان کی مغفرت اور جنت کی بشارت بالکل واضح طور پر آگئی، تاکہ آئندہ ان سے متعلق کسی کی زبان سے غلط اور ہتھ آمیز جملہ صادر نہ ہو جائے، چنانچہ صحیح مسلم، حج: ۲، ص: ۲۸ پر حضرت بریدہ رضی اللہ عنہ کی روایت میں ہے کہ آنحضرت ﷺ نے صحابہؓ سے فرمایا کہ ماعز بن مالک رضی اللہ عنہ کے لیے استغفار کی دعا کرو، لوگوں نے اس طرح دعا کی: ”خَفَرَ اللَّهُ لِمَا عَزَرَ بْنَ مَالِكٍ“، اللہ تعالیٰ ماعز بن مالک رضی اللہ عنہ کی مغفرت فرمائے، پھر آنحضرت ﷺ نے فرمایا: ”لَقَدْ تَابَ تَوْبَةً لَوْ قُسِّمَتْ بَيْنَ أُمَّةٍ لَوَسَعَهُمْ“.....”اس (ماعز رضی اللہ عنہ) نے ایسی توبہ کی ہے کہ اگر ایک امت پر تقسیم کر دی جاتی تو پوری امت کو کافی ہوتی۔“

نسائی میں بروایت ابو ہریرہ رضی اللہ عنہ آنحضرت ﷺ کا ارشاد ہے:

”لَقَدْ رَأَيْتَهُ بَيْنَ اَنْهَارِ الْجَنَّةِ يَنْعَمِسُ“۔ (فتح الباری، حج: ۱۲، ص: ۱۳۰)

ترجمہ: ”میں نے ماعز (رضی اللہ عنہ) کو دیکھا کہ جنت کی نہروں میں غوطے لگا رہا ہے۔“

مسنڈ احمد بروایت ابوذر رضی اللہ عنہ یہ ارشاد مروی ہے:

”فَقَدْ غَفَرَ اللَّهُ لَهُ وَأَذْخَلَ الْجَنَّةَ“۔ (فتح الباری، حج: ۱۲، ص: ۱۳۰)

ترجمہ: ”اللہ تعالیٰ نے ماعز (رضی اللہ عنہ) کو بخش دیا اور اُسے جنت میں داخل کر دیا۔“

صحیح ابو عوانہ میں بروایت جابر رضی اللہ عنہ یہ الفاظ ہیں:

”فَقَدْ رَأَيْتَهُ يَتَخَضَّصُ فِي اَنْهَارِ الْجَنَّةِ“۔ (فتح الباری، حج: ۱۲، ص: ۱۳۰)

ترجمہ: ”میں نے ماعز (رضی اللہ عنہ) کو جنت کی نہروں میں غوطے لگاتے ہوئے دیکھا ہے۔“

صحیح مسلم حج: ۲، ص: ۲۸ پر غامدیہ کا مشہور واقعہ بھی ہے، سنگاری کے دوران حضرت خالد رضی اللہ عنہ کے چہرہ پر غامدیہ کے خون کا چھیننا آ کر لگا تو حضرت خالد رضی اللہ عنہ نے ان کو بر اجلہ کہا تو آنحضرت ﷺ نے فرمایا:

”مَهَلًا يَا خَالِدُ! فَوَاللَّذِي نَفْسِي بِيَدِهِ لَقَدْ تَابَتْ تَوْبَةً لَوْ تَابَهَا صَاحِبُ مَكْسٍ لَغُفْرَلَهُ“۔

ترجمہ: ”اے خالد! بر اجلہ کہنے سے باز رہو، اس ذات کی قسم جس کے قبضہ میں میری

جان ہے، اس غامدیہ نے ایسی توبہ کی ہے کہ اگر ایسی توبہ کیسی وصول کرنے والا کرتا تو

اس کی بھی بخشش ہو جاتی۔“

پھر آپ ﷺ نے اس پر نماز پڑھنے کا حکم فرمایا اور اُسے دفن کر دیا گیا۔ صحیح مسلم جلد: ۲، صفحہ: ۶۹

پر مذکورہ غامدیہ خاتون رضی اللہ عنہا کے بارے میں آنحضرت ﷺ نے فرمایا: ”اس غامدیہ نے ایسی توبہ کی ہے کہ اگر مدینہ کے ستر گناہ گاروں پر تقسیم کر دی جائے تو ان کے لیے بھی کافی ہو جائے گی، کیا تمہیں اس سے

افضل تو بہل سکتی ہے کہ اس نے اللہ کی رضا کے لیے اپنی جان قربان کر دی۔“

قارئین حضرات غور فرمائیں! سانین بیوت سے ان صحابہ و صحابیات کے لیے کس قدر عظیم بشارت سنائی جا رہی ہے اور کس قدر ان کی منزلت اور عظمت بتائی جا رہی ہے اور دوسرا طرف دیکھئے کہ عامدی صاحب اور ان کے استاد امین احسن اصلاحی اور ان کے استاد حمید الدین فراہی کی طرف سے ان کے بارے میں کیا مغالظات سنائے جا رہے ہیں، کم از کم یہ خیال تو کرتے کہ یہ آخرین حضرت ﷺ کے صحابہ ہیں یا یہ خیال کرتے کہ مرنے کے بعد کسی کو اس طرح یاد کرنے کی ممانعت ہے یا یہ سوچتے کہ ہم تو بڑے اخلاق کے دعویدار ہیں اور دوسروں سے اس کے طلب گار ہیں، لیکن افسوس ہے کہ ان دانشوروں کا الجھے صحابہ کرام رضی اللہ عنہم اور احادیث کے بارے میں بالکل خوارج اور روافض کا ہے۔

خاتمه کلام

اس مضمون میں جو کچھ میں نے پیش کیا ہے، یہ تو عامدی صاحب کے منشور کے دفعات تھے، اس کے علاوہ عامدی صاحب کی مختلف کتابوں میں جو غلط نظریات موجود ہیں، اس کی ایک مختصر فہرست میں قارئین کے سامنے رکھنا چاہتا ہوں، تاکہ بطور خلاصہ حوالہ جات کے ساتھ عامدی صاحب کے غلط نظریات مسلمانوں کے سامنے آ جائیں، ان کے سارے غلط نظریات کا پیش کرنا تو بہت لمبا کام ہے، لیکن چند اہم غلطیوں کی نشاندہی بطور مشتبہ از نمونہ خوارے پیش خدمت ہے۔ یہ عبارات اور حوالہ جات میں نے ”عامدی مذہب کیا ہے؟“ سے نقل کیے ہیں۔ عامدی صاحب کے عقائد و نظریات کی ایک جھلک ملاحظہ ہو: ۱:.....قرآن کی صرف ایک ہی قراءت درست ہے، باقی سب قراءتیں عجم کا فتنہ ہیں۔ (میزان،

صفحہ: ۲۵، ۳۲، ۲۶، ۲۵، طبع دوم، اپریل ۲۰۰۲ء)

۲:.....سنن قرآن سے مقدم ہے۔ (میزان، صفحہ: ۵۲، طبع دوم، اپریل ۲۰۰۲ء)

۳:.....سنن صرف افعال کا نام ہے۔ اس کی ابتداء حضرت محمد ﷺ سے نہیں، بلکہ حضرت ابراہیم علیہ السلام سے ہوتی ہے۔ (میزان، صفحہ: ۱۰، طبع دوم، اپریل ۲۰۰۲ء)

۴:.....سنن صرف ستائیں (۲۷) اعمال کا نام ہے۔ (میزان، صفحہ: ۱۰، طبع دوم، اپریل ۲۰۰۲ء)

۵:.....حدیث سے کوئی اسلامی عقیدہ یا عمل ثابت نہیں ہوتا۔ (میزان، صفحہ: ۶۷، طبع دوم، اپریل ۲۰۰۲ء)

۶:.....دین کے مصادر و مأخذ قرآن کے علاوہ دین فطرت کے حقائق، سنن ابراہیمی اور قدیم

صحابک ہیں۔ (میزان، صفحہ: ۲۸، طبع دوم، اپریل ۲۰۰۲ء)

۷:.....دین میں معروف اور منکر کا تعین فطرت انسانی کرتا ہے۔ (میزان، صفحہ: ۳۹، طبع دوم، اپریل ۲۰۰۲ء)

۸:.....نبی ﷺ کی رحلت کے بعد کسی شخص کو کافر انہیں دیا جا سکتا۔ (ماہنامہ شرق، دسمبر ۲۰۰۲ء، صفحہ: ۵۵، ۵۶)

۹:.....زکوٰۃ کا نصاب منصوص اور مقرر نہیں ہے۔ (قانون عبادات، صفحہ: ۱۱۹، طبع: اپریل ۲۰۰۵ء)

قابل رنگ ہے وہ آدمی جسے عقل بخشی گئی ہو اور اس کے تقاضوں پر عمل ہیرا ہو۔ (حضرت محمد ﷺ)

- ۱۰:.....اسلام میں موت کی سزا صرف دو جرام (قتل نفس اور فساد فی الارض) پر دی جا سکتی ہے۔ (برہان، صفحہ: ۱۲۳، طبع چہارم، جون ۲۰۰۶ء)
- ۱۱:.....دیت کا قانون وقتی اور عارضی تھا۔ (برہان، صفحہ: ۱۸، طبع چہارم، جون ۲۰۰۶ء)
- ۱۲:.....قتل خطا میں دیت کی مقدار منصوص نہیں ہے اور یہ ہر زمانے میں تبدیل کی جا سکتی ہے۔ (برہان، صفحہ: ۱۹، طبع چہارم، جون ۲۰۰۶ء)
- ۱۳:.....عورت اور مرد کی دیت (Blood Money) برابر ہو گئی۔ (برہان، صفحہ: ۱۸، طبع چہارم، جون ۲۰۰۶ء)
- ۱۴:.....مرتد کے لیے قتل کی سزا نہیں ہے۔ (برہان، صفحہ: ۱۲۰، طبع چہارم، جون ۲۰۰۶ء)
- ۱۵:.....شادی شدہ اور کنوارے زانی دونوں کے لیے ایک ہی حد سو کوڑے ہے۔ (میزان، صفحہ: ۳۰۰، طبع دوم، اپریل ۲۰۰۲ء)
- ۱۶:.....شراب نوشی پر کوئی شرعی سزا نہیں ہے۔ (برہان، صفحہ: ۱۳۸، طبع چہارم، جون ۲۰۰۶ء)
- ۱۷:.....غیر مسلم بھی مسلمانوں کے وارث ہو سکتے ہیں۔ (میزان، صفحہ: ۱، طبع دوم، اپریل ۲۰۰۲ء)
- ۱۸:.....سور کی کھال اور چربی وغیرہ کی تجارت اور ان کا استعمال شریعت میں ممنوع نہیں ہے۔ (ماہنامہ اشراق، اکتوبر ۱۹۹۸ء، صفحہ: ۷۔ میزان، صفحہ: ۳۲۰، طبع دوم، اپریل ۲۰۰۲ء)
- ۱۹:.....عورت کے لیے دو پٹہ یا اوڑھنی پہننا شرعی حکم نہیں۔ (ماہنامہ اشراق، میں ۲۰۰۲ء، صفحہ: ۷)
- ۲۰:.....کھانے کی صرف چار چیزیں ہی حرام ہیں: خون، مردار، سور کا گوشت اور غیر اللہ کے نام کا ذبح۔ (میزان، صفحہ: ۳۱۱، طبع دوم، اپریل ۲۰۰۲ء)
- ۲۱:.....بعض انبیاء قتل ہوئے ہیں، مگر کوئی رسول کبھی قتل نہیں ہوا۔ (میزان، حصہ اول، صفحہ: ۲۱، طبع ۱۹۸۵ء)
- ۲۲:.....حضرت عیسیٰ علیہ السلام وفات پا چکے ہیں۔ (میزان، حصہ اول، صفحہ: ۲۲، ۲۳، ۲۴، ۱۹۸۵ء)
- ۲۳:.....یا جو ج ماجون اور دجال سے مراد مغربی اقوام ہیں۔ (ماہنامہ اشراق، جولی ۱۹۹۶ء، صفحہ: ۶)
- ۲۴:.....جانداروں کی تصویریں بنانا بالکل جائز ہے۔ (ادارہ الموروثی کتاب "تصویر کا مسئلہ" صفحہ: ۳۰)
- ۲۵:.....موسیقی اور گاتا بھانا بھی جائز ہے۔ (ماہنامہ اشراق، مارچ ۲۰۰۴ء، صفحہ: ۱۹)
- ۲۶:.....عورت مردوں کی امامت کر سکتی ہے۔ (ماہنامہ اشراق، میں ۲۰۰۵ء، صفحہ: ۳۶ تا ۳۵)
- ۲۷:.....اسلام میں جہاد و قتال کا کوئی شرعی حکم نہیں۔ (میزان، صفحہ: ۲۶۳، طبع دوم، اپریل ۲۰۰۲ء)
- ۲۸:.....کفار کے خلاف جہاد کرنے کا حکم اب باقی نہیں رہا اور مفتوح کافروں سے جزیہ لینا جائز نہیں۔ (میزان، صفحہ: ۲۷۰، طبع دوم، اپریل ۲۰۰۲ء)
- اہل علم جانتے ہیں کہ مذکورہ بالا تمام عقائد و نظریات قرآن و سنت اور اجماع امت کے خلاف ہیں اور ان سے دین اسلام کے مسلمات کی لفظی ہوتی ہے جو موجب کفر ہے۔
- (ماخوذ از "غمادی مذہب کیا ہے؟" تالیف پروفیسر مولانا محمد رفیق صاحب، از صفحہ: ۱۵۱ تا ۱۵۲)

جُمَادَى الْأُولَى

۱۴۳۷